



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV]

MONDAY, MARCH 20, 2023 / PHALGUNA 29, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART -I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વાંચ્યા : ૧. ભારત સરકારના રાષ્ટ્રીય બાળ અધિકાર સંરક્ષણ આયોગના સત્ય સચિવના પત્ર. D.O.NO/22-01/2020/NCPCR/PD, Dt. 10/10/2022.

૨. ફોજદારી કાર્યરીતી અધિનિયમ, ૧૯૭૩ની કલમ-૧૩૩.

No. EC/MAG/WS/1257 To 1297/2023.-આમુખ-(૧) અનુસાર રાષ્ટ્રિય બાળ સંરક્ષણ આયોગ (NCPCR) ભારત સરકાર અને માદક પદાર્થ નિયંત્રણ કચેરી (NCB) દ્વારા સંયુક્ત એક્શન પ્લાન તૈયાર કરવામાં આવેલ છે. જે અનુસાર બાળકોમાં ડ્રગ્સ અને માદક દ્રવ્યોનો ઉપયોગ રોકવા અને ગેરકાયદેસર હેરફેર અટકાવવા માટે “એક યુધ્ધ નશે કે વિરુદ્ધ અને નશા મુક્ત ભારત” નું લક્ષ્યાંક નક્કી કરેલ છે. જે અનુસાર સંપૂર્ણ ભારતમાં બાળકોને ડ્રગ્સ અને માદક દ્રવ્યોના ઉપયોગથી દૂર રાખવા નક્કી કરવામાં આવેલ છે. શાળાઓ/શૈક્ષણિક સંસ્થાઓની આસપાસના વિસ્તારમાં દવાઓનું વેચાણ કરતાં મેડીકલ સ્ટોર ઉપરથી શીડયુલ H અને X પ્રકારની દવાઓ વેચાણ કરવામાં આવે છે. જે દુકાનો ખાતેથી બાળકો/અન્યને ડોક્ટર લેખિત લખાણ સિવાય આ પ્રકારની દવાઓ વેચાણ કરવા પ્રતિબંધ જાહેર કરેલ છે અને આ પ્રકારની દવાઓનું વેચાણ કરતી ફાર્મસી/કેમીસ્ટની દુકાનો પરથી વેચાણ થતાં શીડયુલ H અને X પ્રકારની દવાઓના વેચાણ અને નિયમન કરવા આમુખ-(૧)થી ફાર્મસી/કેમીસ્ટની દુકાનો ખાતે CCTV કેમેરા લગાવવા સુચના આપેલ છે.

આમુખ-(૨)ની જોગવાઈ અનુસાર ઉક્ત પ્રકારની ફાર્મસી/કેમીસ્ટની દુકાનો ખાતેથી ડોક્ટરના લેખિત લખાણ સિવાય પ્રતિબંધિત દવાઓનું બાળકો/અન્યને વેચાણ કરવું સમાજની તંદુરસ્તી અને શારિરિક સુખાકારી માટે નુકશાન કારક છે. જેથી આ પ્રકારના પદાર્થ રાખવાનું અને વેચાણ કરવાની બાબતનું નિયમન કરવાની જોગવાઈ કરેલ છે.

હુકમ

વાસ્તે, હું એ. બી. ગોર, IAS, જિલ્લા મેજિસ્ટ્રેટ, વડોદરા ફોજદારી કાર્યરીતી અધિનિયમ, ૧૯૭૩ની કલમ-૧૩૩ હેઠળ મને મળેલ સત્તાની રૂએ નીચે જણાવેલ વિસ્તાર તથા સમય માટે નીચેના કૃત્યો કરવા પર પ્રતિબંધ ફરમાવું છું.

વિસ્તાર

વડોદરા જિલ્લા પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં આવેલ તમામ જથ્થાબંધ તેમજ છુટક દવાઓની દુકાનો ખાતે CCTV કેમેરા ફરજિયાત પણે લગાડવાના રહેશે.

- (૧) CCTV કેમેરાની ગોઠવણી તે જગ્યામાં પ્રવેશતા વ્યક્તિઓ ચહેરા સ્પષ્ટ રીતે દેખાય તે રીતે લગાડવાના રહેશે. તેમજ ઉક્ત એકમના અંદરના ભાગોમાં પણ નિયત સંખ્યામાં સંપૂર્ણ એકમને આવરી લેતા CCTV કેમેરા અંદર તથા બહાર લગાડવાના રહેશે. તેમજ તેના બેક-અપની જાળવણી ૪૫ દિવસ સુધી રાખવાની રહેશે.
- (૨) ઉપરોક્ત એકમ ખાતે CCTV કેમેરા જે તે સમયે ઉપલબ્ધ અધ્યતન ટેકનોલોજીવાળા અને નાઈટ વિઝન સુવિધા વાળા અને નિયત કરેલ સ્ટોરેજ કેપેસિટી સાથેની સુવિધા વાળા લગાડવાના રહેશે.
- (૩) તમામ CCTV કેમેરામાં ભારતીય માનક અનુસારના ચોક્કસ સમય અને તારીખ નિયત કરવાના રહેશે.
- (૪) દવાઓની દુકાનમાંથી વેચાણ કરવામાં આવતી શીડયુલ H અને X પ્રકારની દવાઓના વેચાણ સંબંધિત રજીસ્ટરનું ડિજિટાઇઝેશન પણ કરવાનું રહેશે.
- (૫) ઉક્ત હુકમનો અમલ દિન-૩૦માં કરવાનો રહેશે.

### શિક્ષા

આ હુકમની બહોળી પ્રસિધ્ધિ મદદનીશ કમિશનરશ્રી કુડ અને ડ્રગ્સ વિભાગ, વડોદરા દ્વારા વ્યક્તિગત રીતે કરવી. આ હુકમનો અનાદર કે ભંગ અથવા તેમ કરવામાં મદદગીરી કરનાર સામે ભારતીય દંડ સંહિતા, ૧૮૬૦ના પ્રકરણ-૧૦ની કલમ-૧૮૮ હેઠળ શિક્ષાને પાત્ર થશે.

આ હુકમ અન્વયે વડોદરા જિલ્લા પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં ફરજ બજાવતાં કુડ અને ડ્રગ્સ વિભાગના આસી. કમિશનરશ્રી થી ડ્રગ્સ ઈન્સપેક્ટર સુધીનો હોદ્દો ધરાવતા અધિકારીશ્રીઓ/કર્મચારીશ્રીઓને પોલીસ ફરીયાદ દાખલ કરવા અધિકૃત કરવામાં આવે છે.

આજ તારીખ રજી માર્ચ, ૨૦૨૩ના રોજ મારી સહી તથા કચેરીનો સીકકો કરી આપ્યો.

એ. બી. ગોર,  
જિલ્લા મેજિસ્ટ્રેટ,  
વડોદરા.

### અધિક જિલ્લા મેજિસ્ટ્રેટ દ્વારા

વાંચ્યા : પોલીસ અધિક્ષકશ્રી, વડોદરા ગ્રામ્યના પત્ર ક. ટ્રાફિક/નો પાર્કિંગ ઝોન/જાહેરનામું/૧૦૬/૨૦૨૩ તા.૨૦/૦૨/૨૦૨૩.

### જાહેરનામું

ગુજરાત પોલીસ અધિનિયમ, ૧૯૫૧ (૧૯૫૧ ના કાયદા નંબર ૨૨)ની પેટા કલમ-૩૩(૧) (બી) તથા ૩૩ (૧) (સી) અને ગુજરાત મોટર વાહન નિયમો કલમ ૧૯૯૯ના નિયમ ૨૦૭ અન્વયે બહાર પાડેલ.

No. EC/MAG/WS/1194 To 1224/2023.-ગુજરાત પોલીસ અધિનિયમ, ૧૯૫૧ (સને-૧૯૫૧ ના ૨૨ મા)ની કલમ-૩૩(૧) (બી) અને ૩૩ (૧) (સી) અન્વયે મને મળેલ સત્તાની રૂએ હું, ડૉ. બી. એસ. પ્રજાપતિ (GAS) અધિક જિલ્લા મેજિસ્ટ્રેટ, વડોદરા, વડોદરા જિલ્લામાં વિવિધ પોલીસ સ્ટેશન વિસ્તારમાં અકસ્માત અટકાવવા તેમજ ટ્રાફિકની સમસ્યા દુર કરાવવા માટે મહત્વના ચાર રસ્તાઓ પાસે અડચણરૂપ તેમજ ગેરકાયદેસર પાર્કિંગના કારણે ટ્રાફિકની સમસ્યા સર્જાય છે. તેના નિરાકરણ માટે વડોદરા ગ્રામ્ય જિલ્લાના નીચેના દર્શાવેલ વિસ્તારોમાં કાયદો અને વ્યવસ્થાની પરિસ્થિતિ જળવાઈ રહે તે સારૂ “નો પાર્કિંગ ઝોન” તરીકે જાહેર કરવામાં આવે છે. જેથી કોઈપણ પ્રકારના યાંત્રિક વાહનો પાર્ક કરી શકાશે નહીં કે ક્ષણ માટે પણ ઉભા રાખી શકાશે નહીં.

### અમલવારીનો વિસ્તાર

#### પદરા પોલીસ સ્ટેશન વિસ્તાર

- (૧) એસ.ટી. ડેપોથી ગોવિંદપુરા ચોકી સુધીના રોડની ૫૦ મીટરની આજુ-બાજુનો વિસ્તાર.

#### વડુ પોલીસ સ્ટેશન વિસ્તાર

- (૧) મહુવડ ચોકડીથી જંબુસર તરફ જતા રોડની ૫૦ મીટરની આજુ-બાજુનો વિસ્તાર.
- (૨) મહુવડ ચોકડીથી પાદરા તરફ જતા રોડની ૫૦ મીટરની આજુ-બાજુનો વિસ્તાર.

(૩) વડુ ચોકડીથી મહુવડ તરફ જતા રોડની ૫૦ મીટરની આજુ-બાજુનો વિસ્તાર.

#### ડભોઈ પોલીસ સ્ટેશન વિસ્તાર

(૧) ટાવર ચોકડીથી કન્યા શાળા ચોકડી સુધીના ૩૦૦ મીટરના વિસ્તારમાં ટ્રાફિક સમસ્યાના નિવારણ માટે એકી-બેકી (ઓડ-ઈવન) પાર્કિંગ વ્યવસ્થા જાહેર કરવામાં આવે છે.

#### કરજણ પોલીસ સ્ટેશન વિસ્તાર

- (૧) ધાવટ ચોકડીથી જુના બજાર તરફ જતા રસ્તા ઉપર ૫૦ મીટરની હદનો વિસ્તાર.
- (૨) ધાવટ ચોકડીથી ધાવટ ગામ તરફ જતા રસ્તા ઉપર ૫૦ મીટરની હદનો વિસ્તાર.
- (૩) એસ.ટી. ડેપો વિસ્તારનો ૫૦ મીટરનો વિસ્તાર.
- (૪) એસ.બી.આઈ. બેન્ક થી બ્રીજ સુધીનો ૫૦ મીટરનો વિસ્તાર.
- (૫) કરજણ કોર્ટથી કરજણ નગરપાલીકા સુધીના મુખ્ય બજાર વિસ્તારમાં ટ્રાફિક સમસ્યાના નિવારણ માટે એકી-બેકી (ઓડ-ઈવન) પાર્કિંગ વ્યવસ્થા જાહેર કરવામાં આવે છે.

#### અમલવારીનો સમય

તારીખ ૨૪મી ફેબ્રુઆરી, ૨૦૨૩ ના કલાક ૦૦/૦૦ થી ૨૩મી માર્ચ, ૨૦૨૩ના કલાક ૨૪/૦૦ સુધી.

#### અપવાદ

આ જાહેરનામું ઈમરજન્સી સેવાઓના વાહનોને લાગુ પડશે નહીં.

#### શિક્ષા

આ જાહેરનામાંના કોઈપણ ખંડનો ભંગ અથવા ઉલ્લંઘન કરનાર ઈસમ વિરૂધ્ધ ભારતીય ફોજદારી ધારા ૧૮૮ અને ગુજરાત પોલીસ અધિનિયમ ૧૯૫૧ની કલમ ૧૩૧ મુજબ શિક્ષાને પાત્ર થશે. તેમજ આ જાહેરનામા અન્વયે વડોદરા જિલ્લામાં ફરજ બજાવતા નાયબ પોલીસ અધિક્ષકના દરજ્જાથી પોલીસ હે.કો. સુધીનો હોદ્દો ધરાવનારા તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ કરવા માટે અધિકૃત કરવામાં આવે છે.

આજ તારીખ ૨૪મી ફેબ્રુઆરી, ૨૦૨૩ના રોજ મારી સહી અને સીકકો કરી આપેલ છે.

-----

વાંચ્યા:- પોલીસ અધિક્ષકશ્રી, વડોદરા ગ્રામ્યના પત્ર ક. LIB/જાહેરનામું/૮૨૩/૨૦૨૩ તા. ૦૬/૦૩/૨૦૨૩.

#### જાહેરનામું

ગુજરાત પોલીસ અધિનિયમ, ૧૯૫૧ના ૨૨માં અધિનિયમ કલમ-૩૭ (૧) અન્વયે બહાર પાડેલ.

No. EC/MAG/WS/1471 To 1511/2023.-ગુજરાત પોલીસ અધિનિયમ, ૧૯૫૧ (સને-૧૯૫૧ના ૨૨ માં)ની કલમ-૩૭ (૧) (ક) અન્વયે મને મળેલ સત્તાની રૂએ હું, ડૉ. બી. એસ. પ્રજાપતિ (GAS), અધિક જિલ્લા મેજિસ્ટ્રેટ, વડોદરા, વડોદરા જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે સારું, વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનીસીપલ કોર્પોરેશનમાં સમાવિષ્ટ વિસ્તારો તથા વડોદરા ગ્રામ્ય જિલ્લાના સમગ્ર વિસ્તારમાં (નગરપાલિકા વિસ્તાર સહિત)માં સુલેહશાંતિ અને સલામતી અર્થે,

તારીખ ૧૦મી માર્ચ, ૨૦૨૩ના કલાક ૦૦:૦૦ થી તારીખ ૮મી એપ્રિલ, ૨૦૨૩ના કલાક ૨૪:૦૦ સુધી કોઈએ,

- (ક) શસ્ત્રો, દંડા, તલવાર, ભાલા, બંદુક, છરા, લાકડી કે લાઠી અથવા શારીરિક ઈજા પહોંચાડી શકાય તેવું કોઈપણ સાધન લઈ જવું નહીં.
- (ખ) કોઈપણ ક્ષયકારી પદાર્થ અથવા સ્ફોટક પદાર્થ સાથે લઈ જવા નહીં.
- (ગ) પથ્થરો અથવા ફેંકી શકાય તેવી બીજી કોઈપણ વસ્તુઓ અને ફેંકવાના તથા ધકેલવાનાં યંત્રો, સાધનો લઈ જવા નહીં કે એકઠા કરવા નહીં અથવા તૈયાર કરવા નહીં.

- (ઘ) મનુષ્યો અથવા શબો અથવા આકૃતિઓ અથવા પુતળા દેખાડવા નહીં કે પુતળા બાળવા નહીં.
- (ચ) અપમાન કરવાના અથવા જાહેર કરવાના ઈરાદાથી જાહેરમાં બિભત્સ સુત્રો પોકારવા નહીં અશિલ્લ ગીતો ગાવા નહીં અથવા ટોળામાં ફરવું નહીં.
- (છ) જેનાથી સુરૂચિ નીતિનો ભંગ થાય તેવું ભાષણ કરવું નહીં તેવા હાવભાવ કરવા નહીં અથવા તેવા ચિત્રો, પત્રિકા, પ્લેકાર્ડ અથવા બીજા કોઈપણ પદાર્થો અથવા વસ્તુઓ તૈયાર કરવી નહીં. બતાવવી નહીં. તેનો ફેલાવો કરવો નહીં.

આ હુકમનો ખંડ (ક) નીચેની વ્યક્તિઓને લાગુ પડશે નહીં.

- (૧) સરકારી નોકરીનું કામકાજ કરતી કોઈ વ્યક્તિ તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા તેવું કોઈ હથિયાર લઈ જવાની ફરજ હોય,
- (૨) જિલ્લા મેજિસ્ટ્રેટ અથવા જિલ્લા પોલીસ અધિક્ષકશ્રી અથવા તેમણે અધિકૃત કરેલ કોઈ પણ પોલીસ અધિકારીએ કે જેને શારીરિક અશક્તિના કારણે લાકડી લઈ જવાની પરવાનગી આપી હોય તે વ્યક્તિને,

આ જાહેરનામાંના કોઈપણ ખંડનો ભંગ અથવા ઉલ્લંઘન કરનારને ઓછામાં ઓછા ૪ (ચાર) માસ અને વધુમાં વધુ ૧ (એક) વરસની કેદની સજા થશે અને ગુજરાત પોલીસ અધિનિયમ, ૧૯૫૧ની કલમ-૧૩૫(૧) મુજબ દંડની પણ સજાને પાત્ર થશે.

આજ તારીખ ૧૦મી માર્ચ, ૨૦૨૩ના રોજ મારી સહી અને કચેરીનો સિક્કો કરવામાં આવ્યો.

-----

વાંચ્યા:- પોલીસ અધિક્ષકશ્રી, વડોદરા ગ્રામ્યના પત્ર ક. LIB/જાહેરનામું/૮૨૪/૨૦૨૩ તા. ૦૬/૦૩/૨૦૨૩.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૭ (૩) અન્વયે બહાર પાડેલ.

No. EC/MAG/WS/1512 To 1552/2023.-વડોદરા જિલ્લામાં કાયદો અને વ્યવસ્થાની પરિસ્થિતિ જળવાઈ રહે તે સારું, વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસીપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં, સુલેહશાંતિ અને સલામતી અર્થે વ્યક્તિઓની મંડળી, સરઘસની મનાઈ કરવાનું મને જરૂરી જણાય છે. વાસ્તે હું, ડૉ. બી. એસ. પ્રજાપતિ (GAS), અધિક જિલ્લા મેજિસ્ટ્રેટ, વડોદરા, ગુજરાત પોલીસ અધિનિયમ-૧૯૫૧ (સને-૧૯૫૧ ના ૨૨ માં)ની કલમ-૩૭(૩) અન્વયે મને મળેલ સત્તાની રૂઈએ આથી ફરમાવું છું કે,

તારીખ ૧૦મી માર્ચ, ૨૦૨૩ના કલાક ૦૦:૦૦ થી તારીખ ૮મી એપ્રિલ, ૨૦૨૩ના કલાક ૨૪:૦૦ સુધી કોઈએ,

- (૧) સક્ષમ અધિકારીશ્રીની પરવાનગી વગર ચાર કરતાં વધુ વ્યક્તિઓએ ભેગા થવું નહીં,
- (૨) સક્ષમ અધિકારીશ્રીની પરવાનગી વગર સભા ભરવી નહીં કે બોલાવવી નહીં. સરઘસ/રેલી કાઢવી નહીં,

વધુમાં,

હું એવો આદેશ કરું છું કે, આ હુકમ નીચેનાઓને લાગુ પડશે નહીં.

- (૧) સરકારી નોકરીમાં અથવા રોજી પર હોય તે વ્યક્તિઓને.
- (૨) ફરજ પર હોય તેવી ગ્રામ રક્ષકદળની વ્યક્તિઓને.
- (૩) કોઈપણ રાષ્ટ્રીય કાર્યક્રમને.

આ હુકમમાંથી સબ ડિવીઝનલ મેજિસ્ટ્રેટશ્રી તેઓના મુખ્ય મથકના વિસ્તાર માટે તથા તાલુકા એકઝીક્યુટીવ મેજિસ્ટ્રેટશ્રીઓ, તેઓના તાલુકા વિસ્તાર માટે મુક્તિ આપી શકશે. એટલે કે સરઘસ તથા સભા અંગેની પરવાનગી અંગે સ્થાનિક પરિસ્થિતિ તથા પોલીસ ખાતાનો અભિપ્રાય મેળવી આપવાનો રહેશે.

આ હુકમના કોઈપણ ખંડનો ભંગ અથવા ઉલ્લંઘન કરનાર સામે સદરહુ અધિનિયમની કલમ-૧૩૫ની પેટા કલમ (૩) મુજબ સજાને પાત્ર થશે. તેમજ આ જાહેરનામા અન્વયે વડોદરા જિલ્લામાં ફરજ બજાવતા નાયબ પોલીસ અધિક્ષકના દરજ્જાથી પોલીસ હે.કો. સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ કરવા માટે અધિકૃત કરવામાં આવે છે.

આજ તારીખ ૧૦મી માર્ચ, ૨૦૨૩ના રોજ મારી સહી અને કચેરીનો સિક્કો કરવામાં આવ્યો.

-----

વાંચ્યા : પોલીસ અધિક્ષકશ્રી, વડોદરા ગ્રામ્યના પત્ર ક. LIB/જાહેરનામું/૮૨૨/૨૦૨૩ તા.૦૬/૦૩/૨૦૨૩.

### કુકમ

ફોજદારી કાર્યરીતિ અધિનિયમ, ૧૯૭૩ (૧૯૭૪ના નં.૨)ની કલમ-૧૪૪ તેમજ ગુજરાત પોલીસ એક્ટની કલમ ૩૩ (૧), ૩૭ (૧) (એફ) અન્વયે કાઢેલ.

No.EC/MAG/WS/1553 To 1593/2023.-વડોદરા જીલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં કોઈપણ પ્રકારની જાહેર સુલેહ શાંતિનો ભંગ ન થાય અને જાહેર શાંતિ સલામતિ અને કાયદા પ્રત્યે માન જળવાય તેમજ કાયદો અને વ્યવસ્થા જળવાઈ રહે તે માટે નીચે જણાવ્યા મુજબના નિયમોને આધિન રહી જાહેરહિતમાં નીચેના કૃત્યોની મનાઈ કરવી જરૂરી છે.

દરેક માઈક સીસ્ટમવાળાએ અવાજના પ્રદૂષણને અટકાવવા અંગે નામદાર સુપ્રીમ કોર્ટના વખતો વખતના ચુકાદાના નિર્દેશો તથા ગુજરાત પોલ્યુશન કંટ્રોલ બોર્ડ પર્યાવરણ ભવનના નં.ગુપ્રનિબોર્ડ/નોઈસ/યુનિટ-૪/જન-પીએન-૫/૫૧૨૫૨/ તા.૧૪/૦૫/૨૦૧૦ થી ઘોંઘાટ ઉત્પન્ન કરતા અને નિપજાવતા સ્ત્રોતોના નિયંત્રણ અને નિયમન માટે ભારત સરકારના પર્યાવરણ અને વન મંત્રાલય દ્વારા પર્યાવરણ (સુરક્ષા) અધિનિયમ, ૧૯૮૬ની કલમ-૬ તથા ૨૫ હેઠળ ધ્વનિ પ્રદૂષણ (નિયમન અને નિયંત્રણ) નિયમો-૨૦૦૦નું તા.૧૪મી ફેબ્રુઆરી, ૨૦૦૦ નું જાહેરનામું પ્રસિધ્ધ કરાયેલ છે. જેમાં તા.૧૧/૧/૨૦૧૦ ના રોજ આ નિયમોમાં સુધારો કરવામાં આવેલ છે. જે પ્રમાણે ધ્વનિ પ્રદૂષણ નિયમો-૨૦૦૦ અન્વયે ધ્વનિની માત્રાના ધોરણો નીચે મુજબ નક્કી કરવામાં આવેલ છે તેનું ચુસ્તપણે પાલન કરવાનું રહેશે.

### નોઈઝ સ્ટાન્ડર્ડ

એરીયા કોડ વિસ્તાર		ડેસીબલ DB(A) Leq	
		સવારના ૬.૦૬-૦૦ થી રાત્રીના ૬.૨૨-૦૦	રાત્રીના ૬.૨૨-૦૦ થી સવારના ૬.૦૬-૦૦
એ	ઔદ્યોગિક	૭૫	૭૦
બી	વાણિજ્ય	૬૫	૫૫
સી	રહેણાંક	૫૫	૪૫
ડી	શાંત વિસ્તાર	૫૦	૪૦

સામાન્ય રીતે દિવાળીમાં ફટાકડા ફુટવાના કારણે અને તહેવારો દરમિયાન તેમજ લગ્ન પ્રસંગો અને મેળાવાડા દરમિયાન લાઉડસ્પીકર, ડ્રમ, પબ્લીક એડ્રેસ સીસ્ટમના ઉપયોગથી ધ્વનિ પ્રદૂષણ ફેલાતું જોવા મળે છે. તેમજ રહેણાંક વિસ્તારમાં થઈ રહેલ ઔદ્યોગિક પ્રવૃત્તિ, વાહનોની અવર-જવર તેમજ હોર્ન વગાડવાના કારણે તેમજ બાંધકામ દરમિયાન ઉપયોગમાં લેવાતા સાધનોના કારણે પણ ધ્વનિ પ્રદૂષણ ફેલાતું જોવા મળે છે.

તા.૧૧/૦૧/૨૦૧૦ ના સુધારામાં આવરી લેવાયેલ મુખ્ય ધ્યાન આકર્ષક બાબતો નીચે મુજબ છે.

- રાત્રીના સમયગાળામાં રાત્રિના ૬.૨૨:૦૦ થી સવારના ૬.૦૬:૦૦ સુધીનો નિયત કરાયેલ છે અને આ સમયગાળા દરમિયાન હોર્ન, ધ્વનિ, પ્રદૂષણ પેદા કરતા બાંધકામ અંગેના સાધનો, તેમજ ફટાકડા ફોડવા તથા લાઉડસ્પીકર અને વાજિંત્રો વગાડવા ઉપર પ્રતિબંધ છે.
- જાહેર સ્થળોની વ્યાખ્યા નક્કી કરાયેલ છે અને જાહેર સ્થળનો કબજો ધરાવનાર દ્વારા લાઉડસ્પીકર સિસ્ટમનો તથા અન્ય સાધનોથી ઉત્પન્ન થતાં અવાજની માત્રા જેતે વિસ્તારની નિયત માત્રા કરતાં ૧૦ ડીબી(એ) થી વધવી ન જોઈએ, તેવો પ્રતિબંધ મુકાયો છે.
- ઉપર મુજબ ખાનગી સ્થળે થતી કાર્યવાહીના કારણે, જેતે વિસ્તારની નિયત માત્રા કરતાં ૫-ડીબી(એ) થી વધવી ન જોઈએ, તેવો પ્રતિબંધ મુકાયો છે.

### કુકમ

વાસ્તે હું બી. એસ. પ્રજાપતિ (GAS), અધિક જીલ્લા મેજિસ્ટ્રેટ, વડોદરા, કિમીનલ પ્રોસીજર કોડની કલમ-૧૪૪ તથા ગુજરાત પોલીસ અધિનિયમની કલમ-૩૩(૧), ૩૭(૧)(એફ) અન્વયે નીચે જણાવેલ વિસ્તાર તથા સમય માટે નીચેના કૃત્યો કરવા પર પ્રતિબંધ ફરમાવું છું.

### અમલવારીનો સમય

તારીખ ૧૦મી માર્ચ, ૨૦૨૩ના કલાક ૦૧:૦૦ થી તારીખ ૮મી એપ્રિલ, ૨૦૨૩ના કલાક ૨૪:૦૦ વાગ્યા સુધી અમલમાં રહેશે.

### વિસ્તાર

વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત).

### પ્રતિબંધિત કૃત્ય

માઈક સીસ્ટમ ભાડે આપનાર માલિક/ભાગીદાર, સંચાલક, મેનેજર, ઈવેન્ટ મેનેજર સમગ્ર વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં વરઘોડા, રાજકીય, સામાજિક અથવા ધાર્મિક શોભાયાત્રા, રેલી સરઘસમાં જાહેર રસ્તા કે જાહેર જગ્યામાં ઉપયોગ માટે તેમજ પાર્ટી પ્લોટ, ખુલ્લી જગ્યા, રહેણાંકોની પાસે નજીકમાં આવેલ ખાનગી માલિકીની ખુલ્લી જગ્યામાં ઉપયોગ માટે માઈક સીસ્ટમ ભાડે આપી શકશે નહીં.

૧. હોસ્પિટલો, શૈક્ષણિક સંસ્થાઓ, અદાલતો અને ધાર્મિક સ્થળોની આજુબાજુના ૧૦૦ મીટરના ઘેરાવાનાં વિસ્તારને શાંત તરીકે ગણવામાં આવે છે જેથી શાંત વિસ્તારની આજુબાજુમાં માઈક સીસ્ટમનો ઉપયોગ થઈ શકે નહીં.
૨. એકબીજા પ્રત્યે ઉશ્કેરણી થાય અને કોમ્યુનલ લાગણી ઉશ્કેરાય તેવા ઉચ્ચારણો/ગીતોનો માઈક સીસ્ટમમાં ઉપયોગ કરવો નહીં.
૩. રસ્તાની ડાબી બાજુ ચાલવા, ટ્રાફિકને અડચણ ન થાય તથા ટ્રાફિકના તમામ નિયમો/કાયદાઓનો અમલ કરવા તેમજ નાયગાન/ગરબા જાહેર માર્ગમાં રોકાઈને કરવા નહીં.
૪. ડી.જે. સીસ્ટમ એમ્બીઅન્ટ એર ક્વોલિટી સ્ટાન્ડર્ડ ઈન રીસ્પેક્ટ ઓફ નોઈઝ અંગે નામદાર સુપ્રિમ કોર્ટના વખતો વખતના ચુકાદાનાં નિર્દેશ તથા ધી નોઈઝ પોલ્યુશન (રિગ્યુલેશન એન્ડ કંટ્રોલ) રૂલ્સ ૨૦૦૦ ના ઈન્વાયરમેન્ટ પ્રોટેક્શનની જોગવાઈ મુજબ એમ્બીઅન્ટ એર ક્વોલિટી સ્ટાન્ડર્ડ હોવું જોઈએ તે જોતા ડી. જે. સીસ્ટમ વગાડવા માટે ઉપર જણાવેલ તમામ પ્રાવધાનો અને જોગવાઈઓનો ઉલ્લંઘન કરતા હોય તેવું જાહેર જગ્યાએ ખુલ્લા સ્થળોએ વગાડવા પર પ્રતિબંધ છે.

પરંતુ નીચેની શરતોને આધિન અગાઉથી અધિકૃત પરવાનગી આધારે ઉપરોક્ત પ્રતિબંધમાંથી છુટછાટ રહેશે.

### માઈક સીસ્ટમ વગાડવા માટેનો પ્રતિબંધમાંથી છુટછાટ માટેની શરતો

૧. માઈક સીસ્ટમ વગાડવા માટે તેના માલિક/ભાગીદારે પરવાનગી માટે અરજી-૭ દિવસ પહેલા કરી સક્ષમ અધિકારીશ્રીની પુર્વ મંજૂરી મેળવી લેવાની રહેશે અને આપેલ શરતોનો ચુસ્તપણે બીનચુક અમલ કરવાનો રહેશે અને શરતોનો ભંગ થયે પરવાનગી રદ બાતલ થયેલ ગણાશે.
૨. વરઘોડા/રેલી સમય દરમિયાનમાં ઉપરોક્ત શરતોનો ભંગ કરે અથવા કોઈ અનિચ્છનીય બનાવ બને તો તેની જવાબદારી પરવાનેદારની રહેશે.
૩. વડોદરા જિલ્લાના પોલીસ કમિશનરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં જાહેર જગ્યામાં અથવા તો જાહેરમાં સાંભળી શકાય તેવી જગ્યામાં માઈક સીસ્ટમ/વાજાંત્રનો ઉપયોગ અધિકૃત કરેલ અધિકારીની લેખિત પરવાનગી સિવાય કરી શકાશે નહીં. તેમજ અવાજનું પ્રદુષણ ફેલાવી શકશે નહીં.
૪. આવી પરવાનગી માટેની અરજી લેખિત હોવી જોઈએ અને તેનો ઉપયોગ કરનાર વ્યક્તિની તેના ઉપર સહી હોવી જોઈએ.
૫. આવી પરવાનગીની અરજી તેનો ઉપયોગ કરવાના હોય તે દિવસના સાત દિવસથી ઓછા નહીં તેટલા સમય પહેલાં પરવાનગી કાઢી આપવા માટે અધિકૃત અધિકારીને અરજી કરવાની રહેશે.

પરંતુ વાજબી કારણ દર્શાવતા સાત દિવસ કરતા ઓછા સમયની અંદર માંગવામાં આવેલ પરવાનગી, તેમ કરવા માટે અધિકૃત અધિકારી, પોતાની વિવેકબુદ્ધિ અનુસાર આપી શકશે.

૬. અરજદાર અથવા તેના પ્રતિનિધિએ મળેલ પરવાનગી સાથે માઈક સીસ્ટમ/વાજાંત્રનો ઉપયોગ થાય તે સમયે ઉપરોક્ત જાહેર જગ્યા ઉપર હાજર રહેવું પડશે. ફરજ ઉપરના પોલીસ અધિકારી આ અંગેનો પરવાનો જોવા માંગે ત્યારે પરવાના ધારકોએ તે રજુ કરવાનો રહેશે.
૭. માઈક સીસ્ટમ/વાજાંત્રનો ઉપયોગ પરવાનગી મેળવીને ઉપરોક્ત અવાજની માત્રા દર્શાવતા શીડ્યુલ પ્રમાણે સવારના ક. ૦૬:૦૦ થી રાત્રિના કલાક ૨૨:૦૦ સુધી જ થશે.
૮. અવાજ પ્રદૂષણ (નિયમ અને પ્રતિબંધ) નિયમ ૨૦૦૦ ની જોગવાઈઓ પ્રમાણે સામાન્ય રીતે માઈક સીસ્ટમ/વાજાંત્રનો ઉપયોગ રાત્રીના કલાક ૨૨:૦૦ થી વહેલી સવારના કલાક ૦૬:૦૦ સુધીના સમય દરમિયાન વગાડી ન શકાય તેવી જોગવાઈઓ હોઈ આ સમય માટે માઈક

સીસ્ટમ/વાજાંત્ર માટે કોઈ પરવાનગી આપવામાં આવશે નહીં.

નોંધ :-ઉપરોક્ત નિયમોની જોગવાઈઓ પ્રમાણે દર વર્ષે સરકારશ્રી તરફથી નક્કી કરેલ દિવસો દરમિયાન આવી પરવાનગી રાતના કલાક ૨૨:૦૦ ના જગ્યાએ કલાક ૨૪:૦૦ વાગ્યા સુધી મળી શકશે.

૯. કોઈપણ વિસ્તારમાં ઘોંઘાટ/અવાજનો હવામાનમાં પ્રમાણ ઉપરોક્ત જણાવેલ શીઘ્રલગ્નમાં જણાવ્યા મુજબના ડેસીબલ પ્રમાણે દિવસ તથા રાત્રિ દરમિયાન નામદાર સુપ્રીમ કોર્ટે ઠરાવેલ છે. તે પ્રમાણે રાખવાનું રહેશે. પરવાનેદારે આ માત્રાનો ભંગ ન થાય તે જોવાનું રહેશે.

નોંધ :-કોઈ ઓડીટોરીયમ, કોન્ફરન્સ હોલ, કોમ્યુનીટી હોલ કે ખાનગી મકાન જેવા બંધ સ્થળો વિગેરેમાં માઈક સીસ્ટમ અંદરના ભાગે વગાડવા ઉપર કોઈ પ્રતિબંધ નથી. પરંતુ તેનો અવાજ જે તે સ્થળથી બહાર જવો જોઈએ નહીં.

૧૦. મંદિરો, ચર્ચ અને મસ્જિદોમાં માઈક સિસ્ટમ/વાજાંત્રનો અવાજ એ રીતે મર્યાદિત કરેલ હોવો જોઈએ કે સંકુલની હદ બહાર જાય નહીં.

૧૧. ગતિમાન વાહનમાંથી કોઈપણ માઈક સીસ્ટમ/વાજાંત્રનો ઉપયોગ અધિકૃત અધિકારીશ્રી તરફથી અધિકૃત કરેલા અધિકારીની પરવાનગી સિવાય કોઈપણ હેતુ માટે વાપરવો નહીં. અથવા ચલાવવો નહીં.

૧૨. માઈક સીસ્ટમ વાજાંત્રનો પરવાનો ધરાવનાર વ્યક્તિ, આસપાસના રહેવાસીઓ અથવા રાહદારીઓને અડચણ, હરકત, અગવડ, જોખમ, ભય અથવા નુકશાન અટકાવવા માટે અધિકૃત અધિકારી તેને યોગ્ય લાગે તેટલી મુદત માટે કોઈપણ જગ્યાએ પરવાનો ધરાવનારને માઈક સીસ્ટમ/વાજાંત્ર વાપરવા મનાઈ કરવાનો હુકમ કરી શકશે.

૧૩. ફરજ પરનાં પોલીસ અધિકારી દ્વારા ઉપર જણાવેલ નિયમો તથા પરવાનગી પત્રમાં દર્શાવેલ વિસ્તાર અને સમય અંગે કોઈ ભંગ કરે તો વાહન તથા માઈક સીસ્ટમ/વાજાંત્ર અને તેના ઉપકરણો જપ્ત કરી કાયદેસર કરી શકશે.

કોવિડ-૧૯ અન્વયે ગૃહ મંત્રાલય તથા ગૃહ વિભાગ તેમજ આરોગ્ય અને પરિવાર કલ્યાણ મંત્રાલય તથા આરોગ્ય અને પરિવાર કલ્યાણ વિભાગ દ્વારા બહાર પાડવામાં આવેલ તથા બહાર પાડવામાં આવનાર વખતો-વખતની ગાઈડ લાઈનનો સુસ્તપણે અમલ કરવાનો રહેશે.

### શિક્ષા

આ જાહેરનામાના હુકમનાં ભંગ બદલ ઈ.પી.કો. કલમ-૧૮૮ તથા જી.પી.એક્ટ કલમ-૧૩૧,૧૩૩ મુજબ ગુનો નોંધી ઉપરોક્ત માલિક, ભાગીદાર, મેનેજર, સંચાલકની વિરૂધ્ધ કાયદેસરની કાર્યવાહી કરી તમામ માઈક સીસ્ટમ ગુનાના મુદ્દામાલ તરીકે કબજે કરવામાં આવશે.

આ હુકમ અન્વયે નાયબ પોલીસ અધિક્ષકશ્રીના દરજ્જાથી પોલીસ સબ ઇન્સ્પેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈપીસી કલમ-૧૮૮ મુજબ ફરિયાદ માંડવા માટે અધિકૃત કરવામાં આવે છે.

આજ તારીખ ૧૦મી માર્ચ, ૨૦૨૩ના રોજ મારી સહી અને કચેરીનો સિક્કો કરવામાં આવ્યો.

-----

વંચાણે લીધું:- પોલીસ અધિક્ષકશ્રી, વડોદરા ગ્રામ્યના પત્ર ક. SOG/૧૪૦/૨૦૨૩ તા.૧૪/૦૩/૨૦૨૩.

### જાહેરનામું

જોજદારી કાર્યરીતિ અધિનિયમ સને-૧૯૭૩ની કલમ-૧૪૪ અન્વયે કાઢેલ.

No. EC/MAG/WS/1634 To 1664/2023.—ગુપ્તચર સંસ્થાઓના અહેવાલો અને અમુક બનાવોથી જણાયેલ છે કે, ત્રાસવાદી/અસામાજિક તત્વો મહત્વના શહેરોમાં આવેલ હોટલ, ગેસ્ટ હાઉસ, ધર્મશાળામાં રોકાણ કરતાં હોય છે અને આવા શહેરોના સર્વે કરી સ્થાનિક પરિસ્થિતિ થી માહિતગાર થઈને તેઓની ત્રાસવાદી તેમજ અસામાજિક પ્રવૃત્તિને અંજામ આપતા હોય છે આ સ્થિતિને નિવારી શકાય અથવા તો અંકુશ મુકી શકાય તે સારું તેમજ રાષ્ટ્રીય સુરક્ષા અને સલામતી માટે ભયજનક વ્યક્તિઓ તથા આતંકવાદીઓને પકડવા તેમજ તેમને લગતી માહિતી મેળવવા અને તેમની હેરફેર અંગે સચોટ માહિતી રાષ્ટ્રીય હિતમાં મેળવવા માટે પોલીસ તંત્ર અસરકારક કામગીરી કરી શકે તે માટે જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે જરૂરી છે.

વડોદરા ગ્રામ્ય જિલ્લાની હોટલોમાં રોકાયેલ યુવક, યુવતિઓ અનુસંધાને અનિચ્છનીય બનાવ બનેલાનું ધ્યાને આવેલ છે. આવા બનાવોની સમાજમાં ખુબજ ખરાબ અસર પડતી દેખાય જેથી જાહેર સલામતી સારૂ તેમજ જે લોકો હોટલમાં રૂમ ભાડે રાખે છે. તેઓના હિત ખાતર અને સમાજમાં સારો સંદેશ પહોંચે તે હેતુથી હોટલમાં રૂમ લેનાર વ્યક્તિઓ ઉપર અંકુશ રાખવો જરૂરી જણાય છે. તેમજ આજના આધુનિક જમાનામાં દરેક ક્ષેત્રે બદલાવ આવેલ છે તેમજ ટેકનોલોજીનો વ્યાપ પુષ્કળ પ્રમાણમાં વધી ગયેલ છે તેમજ કોઈ પણ શહેરમાં રોકાણ કરવાની વ્યવસ્થાઓનો વ્યાપ વધી ગયેલ હોવાથી ગુન્હેગારોનું કાર્યક્ષેત્ર સ્થાનિક ગામ-શહેર કે રાજ્ય પુરતું મર્યાદિત રહેલ નથી તેમજ અન્ય શહેર કે રાજ્યના ગુન્હેગાર આવી શહેરોની હોટલ, ગેસ્ટ હાઉસ, ધર્મશાળામાં રોકાઈ ગુન્હાને અંજામ આપી સહેલાઈથી નીકળી જતા હોય છે. જેથી હોટલો ઉપર રોજ રોજ મેન્યુઅલિ

ચેક કરવી પોલીસ માટે પડકાર થઈ પડે છે. જેથી હોટલ, ગેસ્ટ હાઉસ, ધર્મશાળાના માલિકે ગ્રાહકની રજિસ્ટર એન્ટ્રીની સાથે દરેક હોટલે પોતાના રીસેપ્શન કાઉન્ટર ઉપર ઇન્ટરનેટ કનેક્ટીવિટી સાથેનું એક કોમ્પ્યુટર રાખવા તેમજ પોલીસ દ્વારા તૈયાર કરવામાં આવેલ PATHIK (Program for Analysis of Traveler & Hotel Informatics) સોફ્ટવેર ઇન્સ્ટોલ કરાવી PATHIK સોફ્ટવેરમાં એન્ટ્રી કરાવવા માટે હોટલ, ગેસ્ટહાઉસ, ધર્મશાળાના સંચાલકોને પાલન કરવા અંગેનું જાહેરનામું ફોજદારી કાર્યરીતી અધિનિયમ-૧૯૭૩ની કલમ-૧૪૪ મુજબ પ્રવર્તમાન સંજોગોને અનુલક્ષી પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું દિન-૬૦ માટે અમલમાં મુકવા હુકમ બહાર પાડવા વિનંતી કરેલ છે.

વાસ્તે હું ડો. બી. એસ. પ્રજાપતિ, (GAS), અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ ૧૯૭૩ (૧૯૭૪ના નં. ૨) ની કલમ-૧૪૪ અન્વયે મળેલી સત્તાની રૂએ નીચે જણાવેલ સુચનાઓનું વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

#### સૂચનાઓ:-

- (૧) હોટલ-ગેસ્ટ હાઉસમાં આવનાર દરેક મુસાફરના તેમના જ હસ્તાક્ષરમાં રજિસ્ટરમાં જરૂરી નોંધ કરવામાં આવે.
- (૨) હોટલ, ગેસ્ટ હાઉસ, ધર્મશાળાના માલિકે ગ્રાહકની રજિસ્ટર એન્ટ્રીની સાથે દરેક હોટલે પોતાના રીસેપ્શન કાઉન્ટર ઉપર ઇન્ટરનેટ કનેક્ટીવિટી સાથેનું એક કોમ્પ્યુટર રાખવા તેમજ પોલીસ દ્વારા તૈયાર કરવામાં આવેલ PATHIK (Program for Analysis of Traveller & Hotel Informatics) સોફ્ટવેર ઇન્સ્ટોલ કરાવી PATHIK સોફ્ટવેરમાં એન્ટ્રી કરવાની રહેશે.
- (૩) આ રજિસ્ટરમાં મુસાફરની સહી સાથે પુરુષ મુસાફરના ડાબા હાથના અંગુઠાનું અને સ્ત્રી મુસાફરના જમણા હાથના અંગુઠાનું નિશાન લેવામાં આવે.
- (૪) દરેક મુસાફર પોતાની સંપૂર્ણ ઓળખ, ટેલીફોન નંબર, મો. નંબર, તેમજ હોટલ કે ગેસ્ટ હાઉસ થી નજીકના સ્થળે રહેતા મુસાફરના પરીચીત/સગા/ઓળખીતાનું નામ, સરનામું, ટેલીફોન- મો. નંબરની વિગતો આ રજિસ્ટરમાં નોંધવામાં આવે તે જોગવાઈ ફરજિયાતપણે કરાવવી. તેમજ આ હકીકત નોંધાવવાની જવાબદારી હોટલ-ગેસ્ટ હાઉસના સંચાલકોની નિયત કરવામાં આવે.
- (૫) મુસાફરના ઓળખ કાર્ડ (ચૂંટણી, ડ્રાયવીંગ લાયસન્સ, કચેરીનું આઈકાર્ડ વિગેરે)ની સેલ્ફ એટેસ્ટેડ ફોટો કોપી હોટલ, ગેસ્ટહાઉસના દફતરમાં રાખવી.
- (૬) જિલ્લાના વિસ્તારોની હોટલ-ગેસ્ટ હાઉસના લાયસન્સ નોંધવામાં આવેલ માલિક સિવાય કોઈએ હોટલનું સંચાલન કરવું નહી તેમજ આવી હોટલ-ગેસ્ટ હાઉસ કોઈ પણ પ્રકારના દિવાની હક્ક જેવા કે ભાડે ચલાવવા આપવી, ગીરોખતથી ચલાવવા આપવી, વિગેરે અન્ય કોઈ વ્યક્તિને સુપ્રત કરવા માટે મનાઈ જાહેર કરવામાં આવે.
- (૭) કોઈ પણ હોટલ/ગેસ્ટ હાઉસ માલિક નક્કી કરેલ ભાડાથી વધારે ભાડુ લઈ શકશે નહીં.
- (૮) હોટલમાં પ્રવેશ કરતા તથા પરત જતા ગ્રાહકોના ચહેરા સીસીટીવીમાં સ્પષ્ટ આવે તે રીતે કેમેરા ઇન્સ્ટોલ કરાવવાના રહેશે.
- (૯) આવાસની સુવિધા મેળવનાર યુવક, યુવતિ, (સ્ત્રી-પુરુષ) બેગ અને કોઈ પણ સામાન (જેમાં સ્કુલ કે કોલેજ બેગનો સમાવેશ નહી થાય) વગર આવ્યા હોય અને તેઓ ૩ કલાક કે તેથી ઓછા સમયમાં રૂમ છોડે ત્યારે તેઓના નામ-સરનામા અને મોબાઇલ નંબર સાથે તાત્કાલિક સ્થાનિક પોલીસ સ્ટેશનમાં જાણ કરવાની રહેશે.
- (૧૦) જિલ્લાની હદમાં આવેલ હોટલો, ગેસ્ટ હાઉસો, ધાબાના માલિકો તથા મેનેજર/તમામ કર્મચારીઓના નામ, સરનામું, નજીકના સગાની વિગતો, આંગળાની છાપો, વિગેરેની હકીકતો તેમજ આવી હોટલોની અન્ય સાથી હોટલ-ગેસ્ટ હાઉસ (SISTER CONCERN) ક્યાં ક્યાં સ્થળે આવેલ છે તેમના માલિક/મેનેજર/સંચાલકોના નામ, સરનામું, ટેલીફોન-મો. નંબરની લેખીત માહિતી સંબંધીત પોલીસ સ્ટેશન, સંબંધ કરતાં સબ ડીવીઝનલ મેજિસ્ટ્રેટ તથા એક્ઝીક્યુટીવ મેજિસ્ટ્રેટને ફરજિયાત આપવી.
- (૧૧) હોટલ ગેસ્ટ હાઉસમાં રોકાતા મુસાફરો જે વાહનોમાં આવે તે વાહનનો રજિસ્ટ્રેશન નંબર તથા વાહનનો પ્રકાર તેમજ પબ્લીક ટ્રાન્સપોર્ટમાં આવેલ હોય તો તે મુજબ રજિસ્ટરમાં નોંધ કરવી.

આ હુકમ તા.૧૬/૦૩/૨૦૨૩ થી તા.૧૫/૦૪/૨૦૨૩ સુધી અમલમાં આવશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ ૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈપીસી કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૬મી માર્ચ, ૨૦૨૩ના રોજ મારી સહી અને કચેરીનો સિક્કો કરવામાં આવ્યો.

વંચાણે લીધું:- પોલીસ અધિક્ષકશ્રી, વડોદરા ગ્રામ્યના પત્ર ક. SOG/૧૪૦/૨૦૨૩ તા.૧૪/૦૩/૨૦૨૩.

### જાહેરનામું

ફોજદારી કાર્યરીતિ અધિનિયમ સને-૧૯૭૩ની કલમ-૧૪૪ અન્વયે કાઢેલ.

No. EC/MAG/WS/1665 To 1695/2023.—ગુપ્તચર સંસ્થાઓના વખતો-વખત અહેવાલો અને હાલમાં બનતાં બનાવોથી જણાય છે કે, ત્રાસવાદી/અસામાજિક તત્વો રહેણાંક તથા ઔદ્યોગિક વિસ્તારોમાં ગુપ્ત આશરો મેળવી જાહેર સલામતી અને શાંતિનો ભંગ કરે છે. તેમ જ માનવ જીવનની ખુવારી થાય અને જાહેર જનતાની સંપત્તિને નુકશાન પહોંચાડવાની કોશિષ કરે છે. તે જગ્યા વિગેરેનો સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિઓ અંજામ આપતા હોય છે. જેથી ઔદ્યોગિક વિસ્તારોમાં મકાનો, એકમો ભાડે આપતાં માલિકો ઉપર થોડાક નિયંત્રણો મૂકવા જરૂરી જણાતું હોઈ, આ સાથે સામેલ રાખેલ નિયત ફોર્મમાં જણાવ્યા અનુસારની માહિતીથી પોલીસ વાકેફ રહી શકે તે માટે તેવા તત્વોની વિગતવાર માહિતી પોલીસ સ્ટેશનમાં રાખવી જરૂરી જણાય છે. જેથી આ સાથે સામેલ રાખેલ નિયત ફોર્મ મુજબનું જાહેરનામું પ્રસિધ્ધ કરવાની પોલીસ અધિક્ષકશ્રી, વડોદરા ગ્રામ્ય દ્વારા વિનંતી કરેલ છે.

વાસ્તે હું ડો. બી. એસ. પ્રજાપતિ (GAS), અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ ૧૯૭૩ (૧૯૭૪ના નં.૨)ની કલમ-૧૪૪ અન્વયે મળેલ સત્તાની રૂએ આ સાથે સામેલ ફોર્મ મુજબ વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

આ હુકમ તા.૧૬/૦૩/૨૦૨૩ થી તા.૧૫/૦૪/૨૦૨૩ સુધી અમલમાં આવશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ ૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈપીસી કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૬મી માર્ચ, ૨૦૨૩ના રોજ મારી સહી અને કચેરીનો સિક્કો કરવામાં આવ્યો.

વંચાણે લીધું: પોલીસ અધિક્ષકશ્રી, વડોદરા ગ્રામ્યના પત્ર ક. SOG/૧૪૦/૨૦૨૩, તા.૧૪/૦૩/૨૦૨૩.

### જાહેરનામું

ફોજદારી કાર્યરીતિ અધિનિયમ સને-૧૯૭૩ની કલમ-૧૪૪ અન્વયે કાઢેલ.

No. EC/MAG/WS/1696 To 1726/2023.—વડોદરા જિલ્લાની વર્તમાન પરિસ્થિતિને જાહેર સુલેહ શાંતિનો ભંગ ન થાય અને કાયદો અને વ્યવસ્થા જળવાઈ રહે તેમજ કાયદેસરના કામ કરનાર કોઈ વ્યક્તિને થતી અડચણ નુકશાન અથવા લોકોના જાન સ્વાસ્થ્ય કે સલામતીને થતું જોખમ, તેમજ હાલની આતંકવાદી પ્રવૃત્તિને લક્ષમાં લેતાં, અને પ્રજાજનોની માલ મિલકતના રક્ષણ અર્થે વડોદરા શહેરમાં થતી વાહનચોરી, અછોડાચોરીને અટકાવવા સાડુ તેમજ ત્રાસવાદીઓની સંભવિત પ્રવૃત્તિઓને અટકાવવા સાડુ ગેરેજવાળા (જેમાં ફુટપાથ ઉપર બેસીને રીપેર કરનારથી માંડીને કોમર્શિયલ ગેરેજ તથા સર્વિસ સેન્ટર ધરાવનાર માલિકોનો સમાવેશ થાય છે) વાહનોને તોડવાનું કામ કરનાર ભંગારીયાઓ (જેમાં નોંધણી થતાં તમામ વાહનોનો સમાવેશ થશે.) તેમજ વાહનોની લે-વેચ કરનાર તેમજ રેલ્વે ગુડસ ગોદામો, પ્રાઈવેટ ગુડસ ગોદામોના માલિકો તથા ઈન્ચાર્જશ્રીઓએ નીચે જણાવેલ કાર્યવાહી ફરજિયાત કરે તે માટેનું જાહેરનામું પ્રસિધ્ધ કરવાની જરૂરીયાત છે. તેમ પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું પ્રસિધ્ધ કરવા વિનંતી કરેલ છે.

વાસ્તે હું, ડો. બી. એસ. પ્રજાપતિ (GAS) અધિક જિલ્લા મેજિસ્ટ્રેટ, વડોદરા, ફોજદારી કાર્યરીતિ અધિનિયમ, ૧૯૭૩ (૧૯૭૪ના નં. ૨) ની કલમ-૧૪૪ અન્વયે અમોને મળેલી સત્તાની રૂએ નીચે જણાવેલ કાર્યવાહી વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

### ફરજિયાત કરવાની કાર્યવાહી

(૧) કંપનીના ઓથોરાઈઝ ડીલર સબ-ડીલરે કોઈ પણ વાહનનું વેચાણ થાય તે વ્યક્તિનું ID Proof મેળવવાનું રહેશે. જેની Hard Copy અથવા Soft Copy કંપની ડીલરોએ નાશ ન થાય તેની કાળજી લઈ રેકર્ડમાં રાખવાની રહેશે.

(૨) ગેરેજવાળા (જેના ઉપર દર્શાવેલ બાબતોનો અર્થ સમજવો)એ કોઈપણ પ્રકારનું વાહન રીપેરીંગ કરાવવા માટે આવે ત્યારે નીચે દર્શાવેલ બાબતોની નોંધણી કરવાની રહેશે અને આ રજિસ્ટર પોતાની પાસે નાશ ન થાય તે રીતે રેકર્ડ રૂપે જાળવવાનું રહેશે અને આ રજિસ્ટર

ચેકીંગમાં આવનાર સક્ષમ પોલીસ અધિકારીશ્રી માંગણી કરે ત્યારે બતાવવાનું રહેશે.

અ. નં.	ગેરેજ સર્વિસ/ સ્ટેશનનું નામ	વાહનનો પ્રકાર	રજિસ્ટ્રેશન નંબર	એન્જીન નંબર	ચેયીસ નંબર	વાહન માલિકનું નામ સરનામું	મોબાઈલ નંબર તથા ઓળખપત્ર નંબર
૧	૨	૩	૪	૫	૬	૭	૮

(૩) વાહનનો તોડનાર (ભંગારીયો) ભંગારનો ધંધો કરનાર કોઈપણ વાહનને તોડતા પહેલા RTO થી મેળવેલ NOC ની નકલ નજીકના પોલીસ સ્ટેશનને આપવાની રહેશે. જેમાં એન્જીન નંબર તથા ચેયીસ નંબર સ્પષ્ટ વંચાય તે રીતે ઉલ્લેખ હોવો જોઈએ. તોડવાના વાહનો માટે રેકર્ડ રૂપે જાળવવાનું રહેશે. અને આ રજિસ્ટર ચેકીંગમાં આવનાર સક્ષમ પોલીસ અધિકારીશ્રી માંગણી કરે ત્યારે બતાવવાનું રહેશે.

અ. નં.	વાહનનો પ્રકાર	રજિસ્ટ્રેશન નંબર	એન્જીન નંબર	ચેયીસ નંબર	RTO મંજૂરી પત્ર તારીખ હુકમ નંબર	વાહન માલિકનું નામ સરનામું નંબર
૧	૨	૩	૪	૫	૬	૭

#### અપવાદ

આ જાહેરનામું જે વ્યક્તિઓ સરકારી અથવા અર્ધ સરકારી નોકરી અથવા કામગીરીમાં હોય અને તેમને જેના ઉપરી અધિકારીઓએ આવા વાહન લઈ જવાનું ફરમાવ્યું હોય અથવા વાહન લઈ જવાની જેની ફરજ હોય તેમને લાગુ પડશે નહીં.

આ હુકમ તા.૧૬/૦૩/૨૦૨૩ થી તા.૧૫/૦૪/૨૦૨૩ સુધી અમલમાં આવશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ ૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈપીસી કલમ-૧૮૮ મુજબ ફરિયાદ માંડવા માટે અધિકૃત કરવામાં આવે છે.

આજ તારીખ ૧૬મી માર્ચ, ૨૦૨૩ના રોજ મારી સહી અને કચેરીનો સિક્કો કરવામાં આવ્યો.

-----

વંચાણે લીધું: પોલીસ અધિક્ષકશ્રી, વડોદરા ગ્રામ્યના પત્ર ક. SOG/૧૪૦/૨૦૨૩, તા.૧૪/૦૩/૨૦૨૩.

#### જાહેરનામું

ફોજદારી કાર્યરીતી અધિનિયમ સને-૧૯૭૩ની કલમ-૧૪૪ અન્વયે કાઢેલ.

No. EC/MAG/WS/1727 To 1757/2023.—વડોદરા જિલ્લાના ઘણા વિસ્તારોમાં કોફીશોપ, હોટલો, કાફે, રેસ્ટોરન્ટો વિગેરે આવેલ છે જે પૈકી કેટલાક સ્થળોએ કોફીશોપ, હોટલો, કાફે, રેસ્ટોરન્ટો વિગેરેની આડમાં એકાંતમાં બેસી કોઈ જોઈ ન શકે તેવી બંધ જગ્યા (કપલ બોક્ષ) ઉભા કરી તેમાં અસામાજિક પ્રવૃત્તિઓ ચાલતી હોય છે. જેમાં કેટલાક અસામાજિક તત્વો દ્વારા અશ્લીલ કૃત્યો, નશીલા કેફી દ્રવ્યોનું સેવન થતું હોવાનું જણાઈ આવેલ છે. એકાંતમાં બેસી કોઈ જોઈ ન શકે તેવી બંધ જગ્યા(કપલ બોક્ષ) ની આડમાં ચાલતી પ્રવૃત્તિઓને કારણે નાની વયના યુવક-યુવતિઓ ભોગ બનતા હોય છે. જેનાથી મૃત્યુ, રેપ, અને બ્લેક મેઈલીંગના કિસ્સાઓ પણ બનતા હોય છે.

જેથી પ્રવર્તમાન સંજોગોને અનુલક્ષી આવા બનાવો બનતા અટકાવવા માટે અત્રેની હકુમત હેઠળ આવેલ કોફીશોપ, હોટલો, કાફે, રેસ્ટોરન્ટોને નીચે જણાવ્યા મુજબના નિયમોનું પાલન કરવા પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું પ્રસિધ્ધ કરવા વિનંતી કરેલ છે.

વાસ્તે હુ. ડો. બી. એસ. પ્રજાપતિ (GAS), અધિક જિલ્લા મેજિસ્ટ્રેટ, વડોદરા, ફોજદારી કાર્યરીતી અધિનિયમ ૧૯૭૩ (૧૯૭૪ ના નં.૨) ની કલમ-૧૪૪ અન્વયે મળેલ સત્તાની રૂએ નીચે જણાવેલ વિગતો વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

#### “નિયમો”

- (૧) કોફી શોપ, હોટલો, કાફે, રેસ્ટોરન્ટો, વિગેરે જગ્યાઓએ એકાંતમાં બેસી કોઈ જોઈ ન શકે તેવી બંધ જગ્યા (કપલ બોક્ષ) બનાવવા પર પ્રતિબંધ મુકવામાં આવે છે.
- (૨) કોફી શોપ, હોટલો, કાફે, રેસ્ટોરન્ટો, વિગેરે જગ્યાએ સ્પષ્ટ રીતે દેખાય તેવી બેઠક વ્યવસ્થા રાખવાની રહેશે.

(૩) ઉપરોક્ત તમામ જગ્યાએ સ્પષ્ટ દેખાય તે રીતે CCTV કેમેરા લગાડવાના રહેશે.

આ હુકમ તા.૧૬/૦૩/૨૦૨૩ થી તા.૧૫/૦૪/૨૦૨૩ સુધી અમલમાં આવશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ ૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈપીસી કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૬મી માર્ચ, ૨૦૨૩ના રોજ મારી સહી અને કચેરીનો સિક્કો કરવામાં આવ્યો.

-----

વંચાણે લીધું: પોલીસ અધિક્ષકશ્રી, વડોદરા ગ્રામ્યના પત્ર ક. SOG/૧૪૦/૨૦૨૩, તા.૧૪/૦૩/૨૦૨૩.

જાહેરનામું

ફોજદારી કાર્યરીતિ અધિનિયમ સને-૧૯૭૩ ની કલમ ૧૪૪ અન્વયે કાઢેલ.

No. EC/MAG/WS/1758 To 1788/2023.—ભારત સરકારની ગુપ્તચર સંસ્થાઓના અહેવાલો અને ભુતકાળમાં બનેલ બનાવોથી જણાવેલ છે કે, ત્રાસવાદી હુમલાઓ થવાની શક્યતાઓ નકારી શકાય તેમ નથી. આવા ત્રાસવાદી/અસામાજિક તત્વો શહેર તેમજ ગ્રામ્ય વિસ્તારમાં ગુપ્ત આશરો મેળવી પોતે નક્કી કરેલ કૃત્યને અંજામ આપી નિર્દોષ માણસોની જિંદગીની ખુવારી કરી જાહેર સલામતી અને શાંતિનો ભંગ કરે છે.

આવા ત્રાસવાદી/અસામાજિક તત્વો તેમજ મિલકત સંબંધી ગુનાઓ કરતાં ગુનેગારો વાહનો લઈ, ગુન્હા કરી વાહન મારફતે આજુબાજુના ગામડાઓમાં/જિલ્લામાં અને રાજ્ય બહાર નાસી જાય છે. અને નિર્દોષ નાગરિકોના જાન, માલ, મિલકતને અપાર નુકશાન પહોંચાડી ટોલનાકામાંથી પસાર થતા હોય છે. જો આવા ટોલનાકાઓના મુખ્ય તેમજ સર્વિસ રોડ ઉપર સી.સી.ટી.વી. કેમેરા લગાડવામાં આવે તેમજ પસાર થતાં વાહનોના પુરેપુરા રજિસ્ટ્રેશન પાડવાની અને ગંભીર પ્રકારના ગુનાઓના ડિટેક્શનની શક્યતાઓ ખુબ જ વધી જાય છે. આમ, વડોદરા ગ્રામ્ય જિલ્લા વિસ્તારમાં આવા ટોલનાકાઓ ઉપર સી. સી. ટી. વી, કેમેરા લગાડવા તેમજ ટોલનાકાઓ ઉપરથી પસાર થતાં વાહનોનાં પુરેપુરા રજિસ્ટ્રેશન નંબરોની નોંધણી નિયમિત રીતે થાય તે ખુબ જ જરૂરી છે જે અંગે ફોજદારી કાર્યરીતિ અધિનિયમ-૧૯૭૩ની કલમ-૧૪૪ મુજબ પ્રવર્તમાન સંજોગોને અનુલક્ષી પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું અમલમાં મુકવા હુકમ બહાર પાડવા વિનંતી કરેલ છે.

વાસ્તે હું ડો. બી. એસ. પ્રજાપતિ (GAS) અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ ૧૯૭૩ (૧૯૭૪ના નં. ૨) ની કલમ-૧૪૪ અન્વયે અમોને મળેલી સત્તાની રૂએ આથી હુકમ કરું છું કે, વડોદરા જિલ્લામાં પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર(નગરપાલિકા વિસ્તાર સહિત)માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં આવેલ ટોલનાકાના મેનેજરશ્રી અથવા વહીવટકર્તાશ્રીઓને ટોલનાકાના મુખ્ય તેમજ સર્વિસ રોડ ઉપરથી પસાર થતાં તમામ વાહનોના નંબર પ્લેટ અને ચાલક સ્પષ્ટ રીતે દેખાય તે રીતે સી. સી. ટી. વી. કેમેરાઓ ગોઠવી રેકોર્ડિંગ કરવા જે માટે નાઈટ વિઝનવાળા કેમેરા ગોઠવવા તથા પસાર થતાં વાહનોના નંબર અને સીરીજ સહીતના સંપૂર્ણ નંબરોની નોંધણી કરવા, ઉપરાંત આ સી.સી. ટી.વી, કેમેરાનું ડિઝીટલ રેકોર્ડિંગ તેમજ કોમ્પ્યુટરાઈઝ નોંધણીના ડેટાનો બેકઅપ છ માસ સુધી જાળવી રાખવાના રહેશે.

આ હુકમ તા.૧૬/૦૩/૨૦૨૩ થી તા.૧૫/૦૪/૨૦૨૩ સુધી અમલમાં આવશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ ૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈપીસી કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૬મી માર્ચ, ૨૦૨૩ના રોજ મારી સહી અને કચેરીનો સિક્કો કરવામાં આવ્યો.

-----

વંચાણે લીધું : પોલીસ અધિક્ષકશ્રી, વડોદરા ગ્રામ્યના પત્ર ક. SOG/૧૪૦/૨૦૨૩, તા.૧૪/૦૩/૨૦૨૩.

જાહેરનામું

ફોજદારી કાર્યરીતિ અધિનિયમ સને-૧૯૭૩ની કલમ-૧૪૪ અન્વયે કાઢેલ.

No. EC/MAG/WS/1789 To 1819/2023.— ભારત સરકારની ગુપ્તચર એજન્સીઓ દ્વારા ગુજરાત રાજ્યમાં આતંકવાદી હુમલો થવાની શક્યતાઓ દર્શાવેલ છે. તેમજ વડોદરા શહેરમાંથી તાજેતરમાં એક આતંકવાદી પકડાયેલ છે. જેથી કાયદો અને વ્યવસ્થાની પરિસ્થિતિ જળવાય રહે તેમજ જિલ્લામાં બનતા મિલકત સંબંધી/શરીર સંબંધી/અન્ય પ્રકારના ગુનાઓનું પ્રમાણ ઘટાડી શકાય અને બનેલ ગુનાઓ શોધી શકાય તે હેતુથી તેમજ ઈન્ટેલીજન્સ બ્યુરો તરફથી વખતો-વખત આતંકવાદી પ્રવૃત્તિઓ સંબંધમાં સલામતીને હાની પહોંચાડે નહીં અને આ પ્રકારની અસામાજિક પ્રવૃત્તિઓ ઉપર જરૂરી નજર રાખી શકાય તે હેતુથી તકેદારીના ભાગ રૂપે જિલ્લામાં આવેલ જુદી-જુદી જાહેર જગ્યાઓ ઉપર પુરતા પ્રમાણમાં સી.સી.ટી.વી.

કેમેરા લગાડવા અત્યંત જરૂરી જણાય છે.

આવા આતંકવાદી/અસામાજિક તત્વો શહેર તથા ગ્રામ્ય વિસ્તારમાં પોતે નક્કી કરેલા કૃત્યને અંજામ આપવા વાહનમાં ફરતા હોય છે અને પોતાના રહેવા, જમવા તથા ફરવા માટે કોઈને કોઈ હોટલો, ગેસ્ટહાઉસ, ધર્મશાળા/રિસ્ટોરન્ટ, બહુમાળી બિલ્ડીંગો કે પેટ્રોલપંપ/ગેસ ફિલ્ડિંગ સ્ટેશનો તથા મોટા મંદિરો, સોનીઓના મોટા શો-રૂમ, આંગળીયા પેઢીઓ, શોર્પીંગ મોલમાં જતા હોય છે અને રસ્તામાં ટોલનાકા ખાતે ઉભા રહેતા હોય છે. જેથી જિલ્લામાં આવેલ હોટલો, ગેસ્ટહાઉસ, ધર્મશાળા/રિસ્ટોરન્ટ, બહુમાળી બિલ્ડીંગો કે પેટ્રોલપંપ/ગેસ ફિલ્ડિંગ સ્ટેશનો તથા મોટા મંદિરો, સોનીના મોટા શો રૂમ, આંગળીયા પેઢીઓ, શોર્પીંગ મોલ ઉપર તથા તેની આજુબાજુમાં આવેલ દુકાનો/ગલ્લા/ધાબા/હોટલો ઉપર ગાડીના નંબરો સ્પષ્ટ રીતે વાંચી શકાય તે રીતે અને ડ્રાઈવર તથા તેની આજુમાં બેઠેલ વ્યક્તિના ચહેરા સ્પષ્ટ રીતે દેખી શકાય તે રીતેનું રેકોર્ડિંગ થઈ શકે તેવા હાઈડેફીનેશનના સી.સી.ટી.વી. કેમેરા ગોઠવવા તેમજ તેના ભોજન કક્ષ તથા તેની આજુબાજુમાં આવેલ દુકાનો ઉપર ગાડીના નંબર દેખાય તે રીતે તથા ભોજન કક્ષમાં બેઠેલી વ્યક્તિઓનું રેકોર્ડિંગ થઈ શકે તે રીતે કેમેરા ગોઠવવા અને પેટ્રોલપંપ/ગેસ ફિલ્ડિંગ સ્ટેશનો આવતા જતા વાહનો વિગેરેનું રેકોર્ડિંગ ૪૫ દિવસ સુધી ઉપલબ્ધ રહે તે અંગે પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું પ્રસિધ્ધ કરવા વિનંતી કરેલ છે.

વાસ્તે હું ડૉ. બી. એસ. પ્રજાપતિ (GAS) અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ ૧૯૭૩ (૧૯૭૪ના નં.૨) ની કલમ-૧૪૪ અન્વયે મળેલ સત્તાની રૂએ નીચે જણાવેલ વિગતો વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત)માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનીસીપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

### “સી.સી.ટી.વી. કેમેરા લગાડવાના નિયમો”

- (૧) તમામે સી.સી.ટી.વી. કેમેરાનું બેક-અપ/રેકોર્ડિંગનો સંગ્રહ ઓછામાં ઓછા ૪૫ દિવસ (પિસ્ટાલીસ દિવસ) સુધી રાખવાનો રહેશે.
- (૨) ઉપરમાં જણાવેલ તમામ જગ્યાનાં વહીવટકર્તા/ઉપભોક્તાઓ/માલિકોએ સી.સી.ટી.વી. કેમેરા સતત ચાલુ રહે તેવી વ્યવસ્થા કરવાની રહેશે.
- (૩) દરેક જગ્યાની અંદરનાં/બહારનાં ભાગે, બેઝમેન્ટ/ભુતલ પાર્કિંગ એરીયા, તથા પ્રવેશ કરવાનાં અને બહાર નિકળવાના વિસ્તારમાં અવર-જવર કરતા તમામ માણસો અને વાહનોને સ્પષ્ટ રીતે જોઈ શકાય તે રીતેનાં પુરતાં પ્રમાણમાં કેમેરા લગાડવા.
- (૪) રાત્રીનાં સમયે પણ સી.સી.ટી.વી. કેમેરાનું રેકોર્ડિંગ સ્પષ્ટ રીતે દેખાય તે રીતનાં નાઈટ વિઝન અથવા આઈ.આર. હાઈડેફીનેશન કેમેરા લગાડવાના રહેશે અને જરૂરી પ્રકાશ (લાઈટિંગ)ની વ્યવસ્થા કરવાની રહેશે.
- (૫) સી.સી. ટી.વી કેમેરાનું આઉટપુટ ડીસપ્લે (મોનીટરીંગ) અને ડી.વી.આર. જ્યારે પણ અધિકૃત-અધિકારી ચેક કરવા માંગતા હોય ત્યારે તે સરળતાથી જોઈ શકે તે માટે જાણકાર ટેકનીશીયન સ્થળ ઉપર અથવા ટેલીફોન સંપર્ક ઉપર સતત હાજર મળે તે રીતેની વ્યવસ્થા રાખવાની રહેશે.

આ હુકમ તા.૧૬/૦૩/૨૦૨૩ થી તા.૧૫/૦૪/૨૦૨૩ સુધી અમલમાં આવશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ ૧૮૮ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે આઈપીસી કલમ-૧૮૮ મુજબ ફરીયાદ માંડવા માટે અધિકૃત કરવામાં આવે છે.

આજ તારીખ ૧૬મી માર્ચ, ૨૦૨૩ના રોજ મારી સહી અને કચેરીનો સિક્કો કરવામાં આવ્યો.

ડૉ. બી.એસ.પ્રજાપતિ,  
અધિક જિલ્લા મેજિસ્ટ્રેટ,  
વડોદરા.

-----

